

धरणाच्या व पायथ्यालगतच्या क्षेत्रामध्ये विकासाची
कामे करण्यासाठी महत्तम पाणी पातळीपासूनच्या
अंतराच्या निकषामध्ये सुधारणा करणेबाबत.

महाराष्ट्र शासन

जलसंपदा विभाग

शासन निर्णय क्रमांक: :संकीर्ण-२०१२/(प्र.क्र.२०/२०१२)/सिं.व्य.(महसूल)

मंत्रालय, मुंबई-४०००३२,

तारीख: २ ऑगस्ट, २०१३

वाचा —

- १) शासन परिपत्रक नियोजन विभाग क्र. पाझर/१८८७/प्र.२०/इएमपी-४, दि.२०.०३.१९८७
- २) शासन परिपत्रक पाटबंधारे विभाग क्र.एफडीडब्ल्यू-१०८९/२४३/८९/सिं.व्य.(कामे),
दि.२१.९.१९८९
- ३) शासन परिपत्रक जलसंपदा विभाग क्र.नौविप-२००३/१३५९/(१५/०३)/सिं.व्य.(म),
दि.८.१२.२००३
- ४) शासन निर्णय , पर्यावरण विभाग, क्र.मंमबै-२००९/३२५/प्र.क्र.६१/तांक-१,
दि.१३.०७.२००९
- ५) शासन अधिसूचना नगर विकास विभाग क्र-टीपीएस.१८०४/पुणे आरपीडीसीआर/युडी-
१३, दि.१६.११.२००५

परिपत्रक —

राज्यातील धरणांच्या व पायथ्यालगतच्या क्षेत्रामध्ये महत्तम पाणी पातळीपासून पर्यटन विषयक कामांसाठी ३०० मी. तर उद्योगांकरीता ५०० मी. असा निकष आहे. अनेक धरणांच्या पायथ्यांशी पर्यटन स्थळे विकसित करण्यासाठी गार्डन, वॉटरपार्क, कांरजे इ.कामे केल्यास राज्यात पर्यटनास चालना मिळेल. यास्तव पर्यटन विषयक बाबींसाठी महत्तम पाणी पातळी बाबतच्या शासनाच्या निकषामध्ये बदल करून महत्तम पाणीपातळीपासून ३०० मीटर ऐवजी १०० मी. प्रमाणे सुधारणा करणेबाबतची विनंती अनेक लोकप्रतिनिधींनी केलेली आहे. त्यानुषंगाने राज्यातील पर्यटनाच्या विकासाच्या दृष्टीने धरणांलगतच्या क्षेत्रामध्ये विकासाची कामे करण्यासाठी महत्तम पाणी पातळी पासूनचे अंतराच्या बाबत बदल करण्याचा प्रस्ताव शासनाच्या विचाराधिन होता. यास्तव

जलसंपदा विभागाच्या मोठ्या, मध्यम, व लघु प्रकल्पांच्या जलाशयातील प्रतिबंधीत क्षेत्र वगळून पर्यटनच्या दृष्टीने विकासाची कामे करण्यासाठी महत्तम पाणी पातळीपासूनची अंतरे खालीलप्रमाणे असणे आवश्यक आहे. याची दक्षता घेण्यात यावी.

- १) पर्यटन विषयक बाबींसाठी धरणाच्या वरील बाजूस, जमीन, धरणाच्या महत्तम पूर पातळी (HFL) पासून ५०० मी. अंतराबाहेर असावी. तसेच, .
- २) धरणाच्या पायथ्यालगत धरण सुरक्षिततेच्या दृष्टीने धरणाच्या भिंतीच्या toe पासून धरणाच्या उंचीच्या १० फूट अथवा २०० मी. यापैकी जे जास्त अंतर असेल यात कोणतेही बांधकाम व खोदकाम इ. करण्यात येऊ नये व त्यास परवानगी देऊ नये.
- ३) धरणाच्या खालील बाजूस नदी पात्रात पूर रेषेच्या आत कोणत्याही प्रकारचे बांधकाम / खोदकाम करण्यात येऊ नये.
- ४) भविष्यातील विकास कामावर नियंत्रणाच्या दृष्टीने विकासकाने नियोजित उपक्रमाचा सविस्तर आराखडा जमिनीचा वापर नकाशासह (Land use plan) जलसंपदा विभागाकडे ना- हरकत प्रमाणपत्र मिळविण्यासाठी प्रस्ताव सादर करावा व जलसंपदा विभागाचे नाहरकत- प्रमाणपत्र घेण्यात यावे ही अट विकासकाम सुरू करण्याअगोदर बंधनकारक असावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८०२१२०४३०७०२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(य. का. भदाणे)

शासनाचे अवर सचिव

प्रत,

१. मा. राज्यपाल यांचे सचिव,
२. मा. मुख्यमंत्री यांचे कार्यालय,
३. मा. उपमुख्यमंत्री यांचे कार्यालय,

४. मा.अध्यक्ष / उपाध्यक्ष, विधानसभा, विधानभवन, मुंबई,
५. मा.सभापती / उपसभापती, विधानपरिषद, विधानभवन, मुंबई,
६. मा.विरोधी पक्षनेते, विधानसभा, मुंबई, यांचे कार्यालय, विधानभवन, मुंबई,
७. मा.विरोधी पक्षनेते, विधानपरिषद, मुंबई, यांचे कार्यालय, विधानभवन, मुंबई,
८. मा. मंत्री, जलसंपदा (मकृखोविम वगळून) यांचे स्वीय सहायक, मंत्रालय, मुंबई,
९. मा. मंत्री, जलसंपदा (मकृखोविम) यांचे स्वीय सहायक, मंत्रालय, मुंबई,
१०. मा. राज्यमंत्री, जलसंपदा यांचे स्वीय सहायक, मंत्रालय, मुंबई,
११. महालेखापाल १ / २ (लेखा व अनुज्ञेयता) महाराष्ट्र राज्य, मुंबई/नागपूर
१२. महालेखापाल १ / २ (लेखा परीक्षा) महाराष्ट्र राज्य, मुंबई/नागपूर,
१३. प्रधान सचिव (जलसंपदा) यांचे स्वीय सहायक, जलसंपदा विभाग, मंत्रालय, मुंबई,
१४. प्रधान सचिव (लाक्षेवि) यांचे स्वीय सहायक, जलसंपदा विभाग, मंत्रालय, मुंबई,
१५. सर्व मंत्रालयीन विभाग, मंत्रालय, मुंबई,
१६. माहिती व जनसंपर्क महासंचालनालय, मंत्रालय, मुंबई,
१७. सर्व कार्यकारी संचालक, जलसंपदा विभाग,
१८. सर्व महासंचालक, जलसंपदा विभाग,
१९. सर्व मुख्य अभियंता व मुख्य प्रशासक, जलसंपदा विभाग,
२०. जलसंपदा विभागातील सर्व सहसचिव व उपसचिव, मंत्रालय, मुंबई,
२१. सर्व अधीक्षक अभियंता व प्रशासक, जलसंपदा विभाग,
२२. ग्रंथालय, विधानमंडळ सचिवालय, विधानभवन, मुंबई,
२३. सि.व्य. (महसूल) कार्यासन, संग्रहार्थ,